

Бо қарори
Раёсати ҚОА назди Президенти
Ҷумҳурии Тоҷикистон
аз 27 апрели 2017 №1/2
тасдиқ шудааст

ҚОИДАҲОИ
таҳияи феҳристи маҷаллаҳои (нашрияҳои) илмӣ
тақризшавандаи Ҷумҳурии Тоҷикистон

1. Муқаррароти умумӣ

1. Қоидаҳои мазкур таҳияи феҳристи маҷаллаҳои (нашрияҳои) илмӣ тақризшаванда (минбаъд – Нашрияҳои илмӣ), ки дар онҳо бояд натиҷаҳои асосии диссертатсияҳо аз рӯи самти омода кардани докторҳои фалсафа (PhD), доктор аз рӯи ихтисос, аспирантҳо, докторантҳо ба чоп расонида шаванд (минбаъд - Қоидаҳо), тибқи қонунҳои Ҷумҳурии Тоҷикистон «Дар бораи фаъолияти илмӣ ва сиёсати давлатӣ оид ба илм ва техника», «Дар бораи маориф», Низомномаи «Комиссияи олии аттестатсионии назди Президенти Ҷумҳурии Тоҷикистон», «Низомномаи намунавӣ оид ба шӯрои диссертатсионӣ», «Тартиби додани дараҷаҳои илмӣ ва унвони илмӣ (дотсент, профессор)» ва дигар санадҳои меъёрии ҳуқуқии Ҷумҳурии Тоҷикистон таҳия гардида, низом ва тартиби таҳияи феҳристи маҷаллаҳои (нашрияҳо) илмӣ тақризшавандаеро, ки дар онҳо бояд натиҷаҳои асосии таҳқиқоти диссертатсионӣ аз рӯи самти омода кардани докторони фалсафа (PhD), доктор аз рӯи ихтисос, номзадҳои илм ва докторҳои илм ба чоп расонида шаванд (минбаъд - Феҳрист), муайян менамоянд.

2. Феҳрист бо мақсади баланд бардоштани сифати таҳқиқоти диссертатсионӣ ба тариқи рушди раванди муҳокимаи таҳассусӣ ва ҷамъиятии натиҷаҳои илмӣ аз он таҳқиқот бадастомада таҳия карда мешавад.

3. Феҳрист аз тарафи Комиссияи олии аттестатсионии назди Президенти Ҷумҳурии Тоҷикистон (минбаъд - ҚОА) бо тартиби огоҳонидан, аз рӯи соҳаҳои илм ва (ё) гурӯҳҳои таҳассусии кормандони илмӣ мутобиқи Таснифоти намунавии ихтисосҳои илмӣ дар Ҷумҳурии Тоҷикистон, ки бо қарори ҚОА тасдиқ гардидааст, таҳия мешавад.

4. Маҷаллаи (нашрия) илмӣ тақризшаванда (минбаъд - Нашрия) метавонад аз рӯи як ё якчанд (то се) соҳаи илм ва ё гурӯҳи (то панҷ) таҳассусҳои кормандони илмӣ шомили Феҳрист бошад. Нашрияҳо, ки шумораҳои ҷориашон ва (ё) нусхаҳои тарҷумавиашон ақаллан ба яке аз маҳзанҳои байналмилалӣ реферативӣ ва низомҳои иқтибосоварии – Web of Science, Scopus, Astrophysics Data System, PubMed, MathSciNet, zbMATH, Chemical Abstracts, Springer, Agris или GeoRef ворид карда

шудаанд, (минбаъд – нашрияҳои шомили махзанҳои байналмилалӣ реферативӣ ва низомҳои иқтибосоварӣ), ҳамчун нашрияҳои аз рӯи соҳаҳои илмӣ, ки ба таҳассуси онҳо мувофиқ аст, ба Феҳрист воридшуда маҳсуб шаванд.

5. Нашрияи ба Феҳрист воридкардашуда бояд ба талаботи Қоидаҳои мазкур нисбат ба нашрияҳои илмӣ тақризшаванда, барои ворид намудан ба феҳристи нашрияҳои илмӣ тақризшаванда, ки дар онҳо натиҷаҳои асосии илмӣ диссертатсияҳои доктори аз рӯи самти омода кардани докторони фалсафа (PhD), доктор аз рӯи ихтисос, номзадҳои илм ва докторони илм ба ҷоп мерасанд, ҷавобгӯ бошад.

6. Нашрияҳои воридгардида ба махзанҳои байналмилалӣ маълумоти реферативӣ ва низомҳои иқтибосоварӣ (Web of Science, Scopus, Astrophysics Data System, PubMed, MathSciNet, zbMATH, Chemical Abstracts, Springer, Agris ва(ё) GeoRef, ҳамчунин Elsevier Thomson Reuters), нашрияҳои ба Феҳрист воридшуда ба ҳисоб рафта, нисбат ба онҳо талаботи дигар пешниҳод карда намешавад.

7. Ариза оид ба ворид намудани Нашрия ба Феҳрист ба ҚОА ирсол мешавад. Дар ариза бояд асоснокӣ мутобиқати нашрия ба талабот, мувофиқи мақсад будани воридсозии он ба Феҳрист, тасдиқи ризоияти аъзои ҳайати таҳририя ва(ё) шӯрои таҳририя барои ба ҳайати онҳо шомил гардидан оварда шавад. Ариза аз тарафи сармуҳаррири нашрия (ва ё шахси ӯро ивазкунанда) имзо карда мешавад. Ба ариза ду шумораи охиринаи нашрия дар шаклҳои қоғазӣ ва электронӣ, ҳуҷҷатҳое, (бо тасдиқи роҳбари ташкилоти муассиси нашрия ва ё намояндаи ваколатдори ӯ) ки мутобиқати нашрияро ба талабот тасдиқ мекунанд, маълумот дар бораи нашрия мувофиқи замимае, ки дар Қоидаҳо оварда шудаанд ва рӯйхати ҳуҷҷатҳои пешниҳодшаванда, замима карда мешаванд.

8. ҚОА ҳуҷҷатҳои пешниҳодшударо дар ҳолатҳои зерин бармегардонад:

а) агар ҳуҷҷатҳо мутобиқ ба Қоидаҳои мазкур пешниҳод нашаванд;

б) агар ариза бидуни риояи Қоидаҳои мазкур навишта шуда бошад ва(ё) ҳуҷҷатҳо ва маълумот дар ҳаҷми пурраи аз тарафи Қоидаҳои мазкур пешбинишуда пешниҳод нагардида бошанд;

в) агар маълумоти ғайривоқеӣ пешниҳод шуда бошад.

Нашрияе, ки ҳуҷҷатҳои онро ҚОА баргардондааст, дар Феҳрист вориднашуда ба ҳисоб меравад.

9. Феҳрист дар сомонаи расмӣ ҚОА ҷойгир карда мешавад. Санаи ворид гардидани нашрия ба Феҳрист санаи ҷойгир намудани иттилоъ оид ба ворид сохтани нашрия ба Феҳрист дар сомонаи расмӣ ҚОА маҳсуб мешавад.

10. ҚОА нашрияро аз Феҳрист дар ҳолати барҳам дода шудани он ва(ё) бо дархости идораи нашрия хориҷ месозад. Воридсозии такрорӣ нашрия ба Феҳрист бо тартиби умумӣ, аммо на пештар аз се соли баъд аз хориҷгардидани он анҷом дода мешавад.

11. Дар ҳолати тағйир ёфтани номгӯй (ном)-и нашрия ва ё номгӯй ва мундариҷаи бахшҳои он, нашрия ба ҚОА оид ба ворид кардани тағйирот

дар Феҳрист ариза пешниҳод менамояд, ки он мутобиқи Қоидаҳои мазкур таҳия мешавад. ҚОА дар асоси аризаи нашрия ба Феҳрист тағйирот ворид менамояд ва ё ҳуҷҷатҳои пешниҳодшударо дар ҳолатҳои аз тарафи Қоидаҳои мазкур пешбинишуда бармегардонад.

12. Ҳангоми ошкор гаштани ҳолати риоя нашудани талабот аз тарафи нашрия, ҚОА ба тариқи хаттӣ идораи нашрияро дар мавриди зарурати бартараф сохтани камбудии ошкоршуда огоҳ менамояд. Дар ҳолати бартараф нагардидани камбудии ошкоршуда дар муҳлати шаш моҳ баъди аз огоҳсоии идораи нашрия, нашрияро ҚОА аз Феҳрист бидуни ҳуқуқи воридсозии такрорӣ хориҷ менамояд. Маълумот дар бораи аз Феҳрист хориҷ гардидани нашрия дар сомонии расмии ҚОА ҷойгир карда мешавад.

2. Талабот нисбат ба маҷаллаҳои (нашрияҳои) илмӣ тақризшаванда

13. Нашрияи илмӣ тақризшаванда бояд бо тартиби муқарраршуда ҳамчун воситаи ахбори омма ба қайд гирифта шуда бошад.

14. Мазмуну мундариҷаи асосии нашрия бояд аз мақолаҳои илмӣ, тавсифҳои илмӣ, гузоришоти илмӣ ва тақризҳои илмӣ иборат бошад.

15. Нашрия то лаҳзаи огоҳонидан дар хусуси ворид шудан ба Феҳристи нашрияҳои илмӣ тақризшавандаи Ҷумҳурии Тоҷикистон, ки дар онҳо аз тарафи докторантҳо муҳтавои асосӣ ва натиҷаҳои корҳои таҳқиқотии пешниҳодшуда ҷиҳати ҳамон диссертатсияҳо аз рӯи самти омода кардани докторҳои фалсафа (PhD), доктор аз рӯи ихтисос, докторҳои илм ва номзадҳои илм ба ҷоп мерасанд, бояд на камтар аз 2 сол нашр гардида, ирсолӣ нусхаи хатмии нашрия ба мақомоти дахлдор тибқи тартиби муқарраргардида таъмин шуда бошад.

16. Нашрия бояд бо даврияти на камтар аз 8 барориш дар муддати 2 сол интишор ёбад.

17. Номгузори ва муҳтавои бахшҳои нашрия бояд ба соҳаҳои илм ва (ё) гурӯҳи ихтисосҳои кормандони илмӣ мутобиқи Таснифоти намунавии ихтисосҳои докторантура аз рӯи ихтисос дар Ҷумҳурии Тоҷикистон, ки бо қарори ҚОА тасдиқ гардидааст ва аз рӯи ҳамин ихтисосҳо нашрия барои ворид шудан ба Феҳрист дархост додааст, мутобиқат дошта бошад.

18. Нашрия бояд ҳамаи маводи ба идора воридшавандаро, ки ба доираи мавзӯҳои он мутобиқат менамоянд, бо мақсади арзёбии таҳлили онҳо тақриз намояд. Ҳамаи муқарризон бояд дар доираи мавзӯҳои маводи тақризшаванда ҳамчун мутахассисони босалоҳият эътироф шуда, дар муддати 3 соли охир доир ба мавзӯи мақолаи нашршаванда маводи ҷопӣ дошта бошанд. Тақризҳо дар нашриёт ва идораи нашрия ба муддати 5 сол ҳифз карда мешаванд.

19. Идораи нашрия ба муаллифоне, ки маводро пешниҳод кардаанд нусхаҳои тақризҳо ва ё радкунии асосноки маводро ирсол менамояд.

20. Идораи нашрия ҳангоми ворид гардидани дархости дахлдор нусхаҳои тақризиҳо ба ҚОА ирсол мекунад.

21. Нашрия бояд сомонаи расмии худро дошта бошад, ки дар он бо забонҳои тоҷикӣ, русӣ ва англисӣ оид ба нашриёт, сармуҳаррири он, ҳайати таҳририя ва (ё) шӯрои таҳририя бо нишон додани дараҷаи илмӣ, унвони илмӣ ҳамаи аъзои он, иттилоот барои тамос, тавсифи доираи мавзӯҳои нашрия, қоидаҳои ирсол, тақриз ва чопи мақолаҳои илмӣ, аннотатсияҳои мақолаҳои илмӣ ва вожаҳои калидии онҳо барои ҳамаи мақолаҳои илмӣ ва тавсифҳои илмӣ аз тарафи нашрия дар муддати 2 соли охир бачопрасида бо дастрасии озод иттилоот ҷойгир карда мешавад.

22. Нашрия бояд дар яке аз шохисҳои (индексҳои) иқтибосоварии илмӣ миллӣ ё байналмилалӣ ба қайд гирифта шуда, ба он оид ба мақолаҳои илмӣ чопшуда дар муҳлати 3 моҳ аз лаҳзаи барориши шумораи дахлдори нашрия маълумот пешниҳод намояд.

23. Ба ҳайати таҳририя ва (ё) шӯрои таҳририя бояд на камтар аз ҳашт мутахассис-номзадҳо ё докторони илм (ва ё дорандагони дараҷаҳои илмӣ дар кишварҳои хориҷӣ дарёфтшуда, ки ба рушди соҳаи дахлдори илм саҳми арзанда гузоштаанд) аз ҳисоби кормандони илмӣ, илмӣ-омӯзгорӣ шомил гарданд.

24. Мавҷуд будани феҳристи библиографӣ дар ҳамаи мақолаҳои илмӣ чопшаванда, ки мутобиқи қоидаҳои нашрия таҳия гардидаанд.

25. Мавҷуд будани вожаҳои калидӣ ва аннотатсияҳо барои ҳар як мақолаи илмӣ бо забонҳои тоҷикӣ, русӣ ва англисӣ ҳатмист.

26. Мавҷуд будани рақами байналмилалии стандартии нашрияи силсилавӣ (ISSN).

27. Мавҷуд будани индекси обунавии паҳнкунанда дар асоси шартнома оид ба обуна (барои нашрияҳои чопии даврӣ).

28. Таъмини ҳифзи нигоҳдории доимии мақолаҳои илмӣ чопшаванда, дастрас будани онҳо ва ба тартиби муқарраршуда пешниҳод намудани нусхаҳои ҳатмии нашрия (барои нашрияҳои электронӣ).

3. Маълумот оид ба нашрияи илмӣ тақризшаванда

29. Маълумот оид ба нашрияи илмӣ тақризшаванда барои ворид кардан ба Феҳристи нашрияҳои илмӣ тақризшаванда, ки дар онҳо бояд натиҷаҳои асосии илмӣ диссертатсияҳо аз рӯйи самти омода кардани докторҳои фалсафа (PhD), доктор аз рӯйи ихтисос, номзадҳои илм ва докторҳои илм ба чоп расанд, ба ҚОА дар шакли ҷадвал (Замимаи 1) пешниҳод карда мешавад.

30. Маълумот оид ба нашрияи илмӣ тақризшаванда дар формати MS Word, бо ҳуруфи Times New Roman Tj, бо ҳуруфи андозаи 14 дар шакли ҷадвал аст, ки пур кардани ҳамаи сатрҳои он ҳатмӣ буда, ба ҚОА дар шаклҳои қоғазӣ ва электронӣ пешниҳод мегардад.

Маълумот оид ба нашрияти илмӣ тақризшаванда

1.	Номгӯ(ном)-и нашрияти илмӣ (тибқи шаҳодатнома оид ба қайди давлатӣ)
2.	Номгӯи мухтасари нашрияти илмӣ (дар ҳолати мавҷуд будан)
3.	Номи пурраи варианти тарҷумавии нашрияти илмӣ ба забони хориҷӣ (дар ҳолати мавҷуд будан)
4.	Таърихи таъсиси нашрияти илмӣ
5.	Нишонии ҳуқуқии идораи нашрияти илмӣ
6.	Нишонии воқеии идораи нашрияти илмӣ
7.	Телефонҳо /факси идораи нашрияти илмӣ барои тамос (бо нишон додани рамзи шаҳр)
8.	E-mail-и идораи нашрия илмӣ
9.	Сармуҳаррири нашрияти илмӣ (ному насаб), дараҷа ва унвони илмӣ, ҷойи кор, вазифа, тел/факс, E-mail)
10.	Нишонии муассиси нашрияти илмӣ
11.	Телефонҳо/факси муассиси нашрияти илмӣ барои тамос (бо нишон додани рамзи шаҳр)
12.	E-mail-и муассиси нашрияти илмӣ
13.	Таърих ва рақами шартнома оид ба ворид кардани нашрияти илмӣ ба низоми яке аз шохисҳои (индексҳои) иқтибосоварии илмӣ миллӣ ё байналмилалӣ
14.	Баҳои импакт-фактори панҷсолаи нашрияти илмӣ дар низоми яке аз шохисҳои (индексҳои) иқтибосоварии илмӣ миллӣ ё байналмилалӣ
15.	Нишонии сомонаи расмӣ (саҳифаи сомона)-и нашрияти илмӣ дар шабакаи иттилоотӣ-иртиботии «Интернет» (минбаъд – шабакаи Интернет)
16.	Нишонии саҳифа дар шабакаи Интернет, ки дар он варианти ройғони матни пурраи нашрияти илмӣ (дар ҳолати мавҷуд будан) оварда шудааст
17.	Нишонии саҳифа дар шабакаи Интернет, ки дар он варианти пулакии матни пурраи нашрияти илмӣ (дар ҳолати мавҷуд будан) оварда шудааст
18.	Нишонии саҳифаи сомонаи (саҳифаи сомона) нашрияти илмӣ дар Интернет, ки дар он рӯйхати шӯро ё мушовараи таҳририя (бо нишон додани дараҷа ва унвони илмӣ, ҷойи асосии кор ва вазифа) оварда шудааст
19.	Даврияти чопи нашрияти илмӣ
20.	Нишонии саҳифа дар сомонаи нашрияти илмӣ дар Интернет, ки дар он қоидаҳои ирсол, тақриз ва чопи мақолаҳои илмӣ ҷойгир карда шудаанд
21.	Таърих ва рақами шаҳодатнома оид ба қайди воситаи ахбори омма
22.	Рақами байналмилалӣ стандартии нашрияти силсилави (ISSN)
23.	Шохиси (индекси) обунавии паҳнкунда тибқи шартнома оид ба обуна (барои нашрияҳои даврии чопӣ) ва номгӯи каталоги дахлдор
24.	Номгӯи соҳаҳои илм (то се) ва (ё) гурӯҳҳои ихтисосҳои кормандони илмӣ (то панҷ) мутобиқи Таснифоти ихтисосҳо

Эзоҳ: Маълумот дар бораи нашрия дар формати Microsoft Word, бо ҳуруфи Times New Roman Tj, бо ҳуруфи андозаи 14 пур карда мешавад. Пур кардани ҳамаи сатрҳо хатмист.

Имзои сармуҳаррир
таърих _____ Ҷ.М